

গো হা বি

প্ৰসংগ :- নু.শো.শা.সা.স/গো/২০০৩/০০১

দিনাংক : ১২-০৯-০৩ইং

মহাশয়/মহাশয়া,

নমস্কাৰ গ্ৰহণ কৰিব। নুমলীগড় শোধনাগাৰৰ সমূহ কৰ্মচাৰী তথা পৰিয়ালবৰ্গ আৰু শোধনাগাৰ নগৰাঞ্চলৰ সমূহ আবাসীৰ সন্নিহন সহায়-সহযোগিতা, সজ দিহা-পৰামৰ্শ তথা শুভ-ইচ্ছা লাভ কৰি নুমলীগড় শোধনাগাৰ শাখা সাহিত্য সভাই ইতিমধ্যে সগৰিক দুটি বছৰ অতিক্ৰম কৰিলে। আমি নিঃসন্দেহে বেকত কৰিব পাৰো যে এই দুবছৰীয়া কাৰ্যকালত আমাৰ শাখাৰ উদ্যোগত অনুষ্ঠিত বিভিন্ন অনুষ্ঠানে, আপোনাসবৰ কাৰ্যিক, বৌদ্ধিক তথা আৰ্থিক সহায়-সহযোগিতা আৰু ঐকান্তিক প্ৰচেষ্টাৰ বলতহে সাফল্য অৰ্জন কৰিব পাৰিছে। তদুপৰি এই সুযোগতে আপোনালোক সৰ্বোচ্চ শাখাৰ তৰফৰ পৰা আত্মিক ধন্যবাদ জ্ঞাপন কৰিছো। উল্লিখিত সফলতাসমূহৰ অনুপম স্বাক্ষৰ বহন কৰিছে সমগ্ৰ গোলাঘাট জিলাৰ ভিতৰতে সৰ্বাধিক সন্ত পঞ্জীভুক্ত শাখা হিচাপে আমাৰ শাখাই পোৱা স্বীকৃতি তথা এই শাখাৰ উদ্যোগত প্ৰথম বছৰতে প্ৰকাশিত মুখপত্ৰ “কাঁচিয়লি” আৰু নিয়মীয়া অনুষ্ঠান “অস্তৰংগ গধূলি”য়ে অতিক্ৰম কৰা ৩৭ টা সফল পৰ্যেক আদিয়ে। আমি এইখিনিতে আপোনাসবৰ জ্ঞাতাৰ্থে জনাবলৈ পাই আনন্দিত হৈছো যে নিজৰ নিজৰ সুপ্ত প্ৰতিভাক বিকশিত কৰাৰ থলীলৈ ৰূপান্তৰিত হোৱা ‘অস্তৰংগ গধূলি’ৰ মজিয়াতে ইতিমধ্যে আমাৰ মাজৰে বহু সংখ্যক প্ৰতিভাৱান অখণ্ড প্ৰচাৰবিমুখ কলা তথা সাহিত্য প্ৰেমীৰ দক্ষতাৰ উমান পোৱা গৈছে। এইসকল ব্যক্তি বিশেষৰ সুপ্ত প্ৰতিভাক জাগ্ৰত কৰি ৰাখিবলৈ নুমলীগড় শোধনাগাৰ শাখা সাহিত্য সভা বঙ্গপৰিকৰ, যাৰ বাবে আমাৰ শাখাই বিচুমান স্থায়ী কৰ্ম আঁচনি প্ৰস্তুত কৰাৰ বাবে বহুদিনৰ পৰাই চিন্তা-চৰ্চা কৰি আহিছে। এনে কৰ্ম আঁচনি প্ৰস্তুত কৰিবলৈও বাৰে বাৰে ধৰ্মিক ৰ’বলৈ বাধ্য হৈছিলো, মূলতঃ বিত্তীয় পৰিস্থিতিৰ বাবেই। সেইমৰ্মে, যোৱা ১০-০৭-০৩ তাৰিখে অনুষ্ঠিত অস্তৰংগ গধূলিৰ ত্ৰিবিংশতিতম অনুষ্ঠানত উপস্থিত থকা সমূহ সদস্যই স্বতঃস্ফূৰ্তভাৱে নুমলীগড় শোধনাগাৰ শাখা সাহিত্য সভাৰ প্ৰতি আনুগত্যশীল শোধনাগাৰৰ প্ৰতিজন মহানুভৱ কৰ্মচাৰীৰ পৰা মাহিলী ১০/- টকাকৈ বৰঙণি সংগ্ৰহৰ প্ৰস্তাৱ আগবঢ়ায়। লগতে উক্ত বৰঙণি কৰ্মচাৰীসকলৰ অনুমোদন সাপেক্ষে মাহিলী দৰমহাৰ পৰা কৰ্তন কৰি ভাৰতীয় ষ্টেট বেংক, নুমলীগড় শোধনাগাৰ চৌহদ শাখাত সংৰক্ষিত শাখা সাহিত্য সভাৰ ‘সঞ্চয় অধিকোষ’ নং ‘০১১০০০৫০০৫০’ত জমা কৰাৰ প্ৰস্তাৱ আগবঢ়ায়। ইতিমধ্যে উক্ত প্ৰস্তাৱটি অন্তিমলমে ৰাজহুৱাকৈ প্ৰকাশ কৰাৰ বাবে বহু সংখ্যক সদস্যই আমাক একাধিকবাৰ উপদেশ দি অহাৰ পৰিপ্ৰেক্ষিতত যোৱা ০৯-০৯-০৩ ইং তাৰিখে বহা শাখাৰ কাৰ্যকৰী সভাত উল্লিখিত প্ৰস্তাৱটি এক জননীযোগে ৰাজহুৱাতো প্ৰচাৰ কৰি ৰাইজৰ সমৰ্থন আৱন কৰাৰ প্ৰস্তাৱ গ্ৰহণ কৰা হয়।

সেয়েহে, উল্লিখিত প্ৰস্তাৱটি এই জননীযোগে আপোনাসবৰ সৌহাৰ্দপূৰ্ণ বিবেচনাৰ্থে প্ৰেৰণ কৰা হ’ল। প্ৰস্তাৱটি আপোনাসবৰ গ্ৰহণযোগ্য বুলি বিবেচিত হ’লে লগত দিয়া প্ৰ-পত্ৰত নিজৰ নাম আৰু কৰ্মচাৰী সূচাংক নম্বৰ সহ স্বাক্ষৰ দান কৰিবলৈ সানুনয়ে অনুৰোধ জনালোঁ।

আশা কৰোঁ আপোনাসবৰ মহানুভৱতা আৰু দয়ালবশ সিজ্ঞপ্তই এই চালুকীয়া অনুষ্ঠানটিৰ সেউজ ভবিষ্যত গঢ়াত অনুপ্ৰেৰণা যোগাব।

ধন্যবাদ

ইতি--

(বেদানন্দ দাস)

সভাপতি, নু.শো.শা.সা.স

(দীপু কুমাৰ ভট্ট)

সম্পাদক, নু.শো.শা.সা.স